

عصری مسائل اور ارشادات امام حمینی

انقلاب اسلامی ایران کے قائد عظیم الشان نے ملت اسلامیہ کی ہدایت و رہنمائی، عوام میں حقیقی بیداری کی ترویج، تبلیغ و اشاعت تعلیمات اسلامیہ، مقصد کی خاطر ایثار و قربانی اور جہاد و شہادت کی مقبولیت کا جو عظیم کارنامہ انجام دیا ہے وہ تاریخ بشریت کے دامن میں ہمیشہ محفوظ رہے گا اور ان کی بروقت ہدایت و رہنمائی کے سایہ میں ملت اسلامیہ عالم بالخصوص ملت ایران کو جو شرف و قرار اور عظمت و بزرگی حاصل ہوئی ہے وہ اس مادیت زدہ دور میں یقیناً قبل رشک ہے۔ ماہ نامہ راہ اسلام اپنے قارئین کرام کو ان کے انکار و عقائد سے برابر آگاہ کرتا رہا ہے لیکن قائد عظیم الشان کی بری کے موقع پر مختلف موضوعات کے بارے میں ان کے اقوال و ارشادات کی ایک جھلک پیش کر رہا ہے تاکہ یہ اندازہ لگایا جاسکے کہ ان کے یہ اقوال و ارشادات جو کئی دہائی قبل ان کی زبان سے جاری ہوئے تھے وہ فقط عصر حاضر کے لئے ہی نہیں بلکہ نسل آئندہ کے لئے بھی مشعل ہدایت کے درج رکھتے ہیں۔ ادارہ

تہذیب و تمدن کی عظمت!

اگر ہماری تہذیب و ثقافت کی اصلاح ہو جائے تو مملکت کی اصلاح خود بخود ہو جائے گا کیونکہ وزارت خانوں میں قدم رکھنے والے لوگ ہمی تہذیب کا ہی ایک حصہ ہیں اور ممبرار پالیامنٹ اور سرکاری ملازمین ہماری ہی تہذیب کے اجزاء ہیں۔ پس تم ایک آزاد تہذیب و تمدن کا ماحول پیدا کرو اور اگر نہیں کر سکتے تو راستے سے الگ ہٹ جاؤ اور ہمیں یہ کام کرنے دو۔ تم امریکہ اور دوسری بڑی طاقتؤں سے غوفرده ہو لہذا یہ کام ہمارے سپرد کر دو، ہم اسے بحسن و خوبی انجام دے لیں گے۔

بیرونی اور سامراجی تہذیب و تمدن کے بڑھتے ہوئے اثرات کو تمام خرابیوں کی جڑ کہا جاسکتا ہے، عرصہ دراز سے ہمارے نوجوانوں کی تربیت و پرورش زہرآلود فضا میں ہو رہی ہے۔ اندر وطن ملک سامراج غلام عناصر بیرونی تہذیب و تمدن کی ترویک و حوصلہ افزائی میں بڑھ چڑھ کر حصہ لے رہے ہیں۔ سامراجی تہذیب کے سایہ میں پلے ہوئے ملازمین اور حکام سے سامراجی حرکتوں کے علاوہ کسی دوسری چیز کی توقع نہیں کی جاسکتی، تمہیں تہذیب و تمدن میں پائی جانے والی خرابیوں پر غور فکر کرنی چاہئے اور امت کو اس بیماری سے پیدا ہونے والے نقصانات سے باخبر کر دینا چاہئے، تم لوگ بیرونی تہذیب کو ملک کی سرحدوں سے باہر نکال دو اور اس کی جگہ پر انسانی اور اسلامی تہذیب و تمدن کی ترویج و ترقی کی کوشش کرو تاکہ آئندہ نسل انسانی سازی اور عدل پروری کے ماحول میں تربیت حاصل کر سکے۔

تہذیب و تمدن قوم کی خوش قسمتی اور بد قسمتی کا باعث و ذرفیعہ ہے۔ اگر اس میں خرابی پیدا ہو گئی تو غیر صالحہ تہذیب کے سایہ میں پروردہ نوجوان یقیناً فساد اور خرابیاں پیدا کریں گے اور اگر ہماری تہذیب ٹھیک رہی تو صالح اور نیک کردار نوجوان کی تربیت میں کوئی دشواری نہ ہو گی۔

لوگوں کو اسلامی تہذیب و تمدن کی طرف دعوت دو، تم نے گذشتہ پچاس برسوں کے دوران مغربی تہذیب کا خوب تجربہ کر لیا، اس امت کی جملہ پریشانیاں اسی مغربی تہذیب کی وجہ سے ہیں۔ ہمارے نوجوانوں میں پایا جانے والا برا نحاف اسی مغربی تہذیب کی دین ہے۔ روشن فکر حضرات توجہ سے کام لیں اور کچھ دنوں کے لئے اسلامی تہذیب و تمدن کو بھی موقع دے کر تجربہ کریں کہ یہ تہذیب قوم کے لئے خدمات انجام دیتی ہے۔

یوم قدس کی فضیلت

دنیا بھر کے تمام مسلمانوں سے ہماری درخواست ہے کہ ماہ رمضان المبارک کے آخری جمعہ کے جو ایام قدر میں سے ہے اور فلسطینی مظلوموں کے لئے قسم ساز ثابت ہو سکتا ہے، یوم اقدس کی حیثیت سے منتخب کر لیں اور اس موقع پر امت اسلامیہ عالم کی طرف سے فلسطینی عوام کے جائز مطالبات کے حق میں اپنی بھرپور ہمایت کے اعلان کر دیں۔

یوم قدس عالمی اہمیت کا حامل ہے۔ اس دن کو صرف بیت المقدس سے مخصوص کردینا مناسب نہیں ہے۔ یہ کمزور اور پسمندہ لوگوں کو ظالموں سے مقابلہ کرنے کا دن ہے۔ یہ مستضعین کی آمادگی کا دن ہے تاکہ وہ ظالموں کی ناک رگڑیں، یہ منافقین اور مومنین کے درمیان امتیاز کا دن ہے۔

یوم اقدس وہ اہم دن ہے جب ہم سبھی لوگوں کو قدس کی آزادی کے لئے آمادگی اور تیاری کرنی چاہئے اور ہم سب ہی لوگوں کو لبنانی مسلمانوں کی نجات کی فکر کرنی چاہئے۔

یوم قدس صرف یوم فلسطین ہی نہیں بلکہ یوم اسلام ہے۔ یہ وہ دن ہے جب اسلامی جمہوریہ کا پرچم ساری دنیا ساری دنیا میں لہرایا جانا چاہئے۔

اسلامی خود اعتمادی

اگر تیل کی دولت سے مالا مال ممالک کے سربراہ میں محیت و غیرت ہوتی اور صرف ایک ماہ کے قلیل عرصے کے لئے امریکہ اور مغربی ممالک کو تیل فراہم کرنا بند کر دیتے یا اپنی دولت کو امریکی

بکنوں سے نکال لیتے تو یقیناً امریکہ کی اقتصادی کمرٹوٹ پکنی ہوتی اور وہ اسرائیل کی حمایت کے برابے میں اپنے فیصلے پر نظر ثانی کرنے پر مجبور ہوتا۔

اے پورڈگار!

ان نادان حکمرانوں کے پاس بڑی طاقتیوں پر غلبہ پانے کے تمام وسائل موجود ہیں پھر بھی وہ امریکہ اور اسرائیل کے جرائم کی تائید کر کے کفر والحاد کی بہادری کو مستحکم بنانے میں شب و روز کوشش رہتے ہیں۔ غم اور افسوس تو اس بات کا ہے کہ مسلمان امریکہ کے غلام اور شیدائی ہیں اور ان حکومتوں کے اشاروں پر ناج رہے ہیں جو اسلام اور مسلمانوں کی دشمن ہیں اور ان کے چنگل میں گرفتار ہو کر بے بس اور لاچار ہو کر رہ گئے ہیں۔

تفرقہ و اختلاف

معاشرہ میں اختلاف و تفرقہ کا مطلب یہ ہے کہ خدا نخواستہ اسلام میں کوئی خرابی پیدا ہو گئی ہے اور سامراج کی خواہش پوری ہونے والی ہے۔

مسلمانوں کی بدیختی اور مغلوب الحالی کا سبب ان کے درمیان موجود تفرقہ و اختلاف ہے ملت اسلامیہ کو باہم اتحاد اتفاق سے کام لینا چاہئے اور اسلامی حکومتوں کا فریضہ ہے کہ اختلاف و تفرقہ اندازی سے دست بردار ہو جائیں۔

تفرقہ و اختلاف سے اسلام کا نقصان اور دشمنوں کا زبردست فائدہ ہے۔ اس سے (عالیٰ سامراج بالخصوص) امریکہ اور روس کو بڑا فائدہ ہوتا ہے، مجھے تمام لوگوں سے یہی امید ہے کہ وہ مفسدین کی باتوں کے چکر میں نہ پڑیں گے۔ جو شخص تفرقہ و اختلاف کی بات کرتا ہوا نظر آئے سمجھ لیجئے کہ وہ یہودی آقاوں کی ہدایت پر عمل کر رہا ہے اور اس کا مقصد اسلام اور مسلمانوں کو نقصان پہنچانا ہے اور وہ سابقہ دور حکومت کی واپسی کے لئے کوشش ہے تاکہ ہم لوگ اغیار و اجانب کے ہاتھوں میں دوبارہ گرفتار ہو جائیں۔

قرآن کی عظمت

قرآن مجید نے الہی انسان کی تخلیق و تعمیر کی۔ اور اس الہی انسان نے پورڈگار کی لایزاں قوت پر بھروسہ کرتے ہوئے پیش قدمی کی۔ آخر کار اس نے نصف صدی سے کچھ کم ہی مدت کے اندر بڑی

بری سلطنتوں پر غلبہ حاصل کر لیا۔

قرآن کتابِ آدم سازی ہے، یہ حیوان سازی کی کتاب نہیں ہے اور یہ تعلیمِ مادیت کی کتاب بھی نہیں ہے، قرآن تمام چیزوں سے مالا مال ہے، یہ مقدس کتاب ہر پہلو سے انسان کی تربیت کرتی ہے، یہ معنویات قبول کرتی ہے۔

دنیا بھر کے مسلمانوں کی مشکلات اور پریشانیوں کا اہم سبب یہ ہے کہ ان لوگوں نے قرآن اور اسلام سے دوری و علیحدگی اختیار کر رکھی ہے۔

اسلامی اتحاد کی برکت

اے دنیا بھر کے مسلمانو! وہ اسلامی نصرے کیا ہو گئے جن کی مدد سے صدر اسلام میں تعداد کے اعتبار سے کم ہوتے ہوئے بھی تم نے اس دور کی عظیم طاقتون کو نکالت سے دوچار کر دیا تھا اور ایک عظیم امت اسلامیہ کی تشکیل کی تھی۔ آج تمہاری تعداد تقریباً ایک ارب ہے اور اقتصاری اعتبار سے بھی اہم اقتصادی ذخائر تمہاری ملکیت ہیں۔ اس کے باوجود کمزور اور منہجی بھر دشمنان اسلام کے مقابلے میں تمہاری حالت خراب ہے، کیا تم جانتے ہو کہ اس کمزوری اور زیوں حالی کا سبب اسلامی ممالک کے رہنماؤں اور مسلمانوں کے درمیان موجود باہمی اختلاف و تفرقہ ہے۔

اے دنیا بھر کے مسلمانو اور کمزور و پسماندہ طبقے کے لوگو! آپس میں متحد ہو جاؤ خدا کی طرف پوری طرح متوجہ ہو کر اسلام کے دامن میں پناہ حاصل کرو، اور ظالم واقوام عالم کا حق غضب کرنے والی طاقتون کا منہ توڑ جواب دینے کے لئے اٹھ کھڑے ہو، مسلمانوں کو چاہئے کہ وہ دستِ واحد کی طرح آپس میں متحد ہو جائیں، انہیں اپنے دوسرے مسلمان بھائیوں کو اپنے سے الگ نہ سمجھنا چاہئے، جغرافیائی حدود کو قلوب کی جدائی اور علیحدگی کا ذریعہ نہ بنانا چاہئے، درحقیقت امت اسلامیہ ایک بہت بڑی طاقت اور عظیم اقتصادی ذخائر اور خزانے کی حامل ہے۔

عالمِ اسلام پر چھائی ہوئی پریشانی کا واحد سبب آپسی اختلاف اور باہمی ہم آہنگی کا نقدان ہے، اور کامیابی کا راز وحدت کلمہ و اتحاد میں پوشیدہ ہے۔

برادران اہل سنت اور اہل تشیع کو سب سے زیادہ اپنے آپسی اتحاد کی حفاظت کرنی چاہئے۔ سنی اور شیعہ کا مسئلہ کھڑا کرنا اسلامی تعلیمات کی کھلی ہوئی خلاف ورزی ہے سنی اور شیعہ کے درمیان کوئی

فرق نہیں بلکہ ہم سبھی لوگ مسلمان ہیں۔

انقلاب اسلامی ایران

انقلاب ایران مختلف اعتبار سے ایک عدیم المثال انقلاب ہے، اس انقلاب کی انفرادیت کا راز یہ ہے کہ اس کے مقابلے میں دائیں بائز کی تمام طاغونی طاقتیں اکٹھا تھیں اور شاہ ملعون کی بھرپور حمایت کر رہی تھیں، صرف اتنا ہی نہیں بلکہ اکثر اسلامی حکومتیں بھی شاہ معدوم کی حمایت کر رہی تھیں، عملی طور پر ہمارے پاس کچھ بھی نہ تھا اور دوسری طرف تمام دنیاوی وسائل کی بھر مار تھی۔

ہمارے انقلاب کا اصل اور بنیادی مقصد پیغمبر عظیم الشان کے مقصد کی پیروی مطلقہ کے سہارے راہ میں آنے والی تمام رکاوٹوں پر قابو حاصل کرنا ہے اس عوامی اور الہی انقلاب نے تمام اسلام دشمن سازشوں کا گلاگھونٹ دیا ہے۔

خواتین کی عظمت

اسلامی انقلاب کی عظیم الشان کامیابی میں شیر دل خواتین نے پیش قدمی سے کام لیا اور آج بھی وہ ہر انقلابی اور اسلامی پروگرام میں پیش قدم ہیں۔

موجودہ نسل کو پچھلے دور کی کالی کرتوتوں کا علم نہیں ہے..... انہیں دور سیاہ کی شرمناک اور انسانیت سوز حرکتوں کا مطالعہ کرنا چاہئے اور جن لوگوں نے ان حرکتوں کو اپنی آنکھ سے دیکھا ہے ان سے دریافت کرنا چاہئے کہ ترقی اور آزادی کے نام پر عورت ذات کے ساتھ کس ظالمانہ اور خیانت کا رانہ سلوک سے کام لیا گیا اور اس معلم انسانیت کو گونا گون آلو دیگیوں کا شکار بنانے کے لئے کیسے کیسے ہتھیں دے استعمال کئے گئے۔

آج اسلامی جو یہ ایران میں عورتیں ذاتی اور ملکی تغیر ذاتی اور ملکی تغیر و ترقی کے مشن میں مددوں کے شانہ بثانہ کام کر رہی ہیں۔ اور عورتوں کی آزادی کا اصل مفہوم و مقصد وہ نہیں ہے جو شاہ ملعون کے دور حکومت میں پوری طرح رانج تھا۔

حج کے دوران مسلمانوں کا فریضہ

اس سرزیں وحی پر مناسک حج کی ادائیگی کے لئے جمع ہونے والی ملت اسلامیہ کی ذمہ داری ہے کہ موقع سے فائدہ اٹھاتے ہوئے عظیم اسلامی مقاصد کے لئے فکر مندر ہے، حج کے دوران تمام مسلمانوں کو چاہئے کہ وہ اہم اسلامی مسائل اور مشکلات کے سلسلے میں تبادلہ خیال کریں۔ آپ سبھی حاجیوں کو اس بات کی طرف متوجہ رہنا چاہئے کہ ہر سال اس مقدس سرزیں پر حکم خداوندی سے تشکیل پانے والا یہ عظیم روحاںی اجتماع آپ سبھی مسلمانوں پر ذمہ داری عائد کرتا ہے کہ مسلمانوں کی ترقی و سربلندی اور اسلامی معاشرہ کی عظمت و بزرگی کے لئے بھر پور کوشش کیجئے آزادی و استقلال کی راہ میں عوام کی پریشانیوں کا حال خود ان کی زبان سے سنئے اور ان کی پریشانیوں کا حل تلاش کرنے کے لئے ہر ممکن اقدام سے کنارہ کشی نہ کیجئے اور اسلامی ممالک کے فقیروں اور صاحبِ احتیاج لوگوں کے بارے میں بھی کچھ غور کیجئے۔

اعمال حج کے دوران اس عظیم اسلامی اجتماع کے ایک اہم فلسفے کی طرف متوجہ کرنا لازمی ہے۔ وہ اہم فلسفہ یہ ہے کہ آپ لوگ اسلامی ممالک کے سیاسی اور سماجی حالات کا تجزیہ کرتے ہوئے اپنے مسلمان بھائیوں کی مشکلات سے واقفیت حاصل کیجئے اور اسلامی فریضہ کے مطابق ان کی پریشانیوں کا حل تلاش کرنے کی کوشش کیجئے۔

سبھی مسلمان بھائیوں اور بہنوں کو معلوم ہونا چاہئے کہ فلسفہ حج کا ایک پہلو مسلمانوں کے درمیان باہمی اتحاد اور آپسی میں جوں کو مضبوط بنانا ہے۔ مذہبی رہنماؤں اور دینی پیشواؤں کے لئے یہ لازمی ہے کہ وہ اپنے سیاسی اور سماجی مسائل کو دوسرا بھائیوں کے سامنے پیش کریں، ان مشکلات کو دور کرنے کے لئے منصوبے تیار کریں۔ تاکہ اپنے وطن جانے کے بعد وہ لوگ دیگر علماء کی بزم میں بھی ان مشکلات کے بارے میں غور و فکر کریں۔

بیت اللہ الحرام کے زائرین محترم کیلئے چاہے وہ کسی بھی قوم و قبیلے سے تعلق رکھتے ہوں، یہ لازمی ہے کہ قرآن احکام کے سامنے سر تعلیم خم کر دیں، مشرق و مغرب کے اسلام دشمن شیطانی سیالاب کا مقابلہ کرنے کے لئے آپس میں اسلامی اخوت و بھائی چارہ قائم کریں۔ قرآن میں دعوت اتحاد دی گئی ہے اور باہمی اختلاف و تفرقہ سے روکا گیا ہے۔

عزاداری کی اہمیت

عاشورہ کی یاد کو تروتازہ رکھئے کیونکہ جب تک یہ یاد ہمارے دلوں میں تازہ رہے گی ہمارا ملک
ہر بlad مصیبت سے محفوظ رہے گا۔

محرم اس تحریک کا مہینہ ہے جس کا آغاز سید الشہداء سردار اولیا اور برگزیدہ بنده خدا نے کیا تھا۔
اس مہینے میں آپ نے جا بحکومت کے خلاف صدائے حق بلند کی۔ آپ نے اپنے ایثار سے انسانوں
کو درس تعمیر دیا اور زبان کو طاقت گویائی عطا فرمائی۔ آپ بخوبی اس حقیقت سے واقف تھے کہ ظالم کی
فنا اور اس کی شکست کا راز اپنے عزیزوں کی جانیں قربان کر دینے اور خود قربان ہو جانے میں ہی مضر
ہے اور یہ قربانی ہی دنیا کے فنا پذیر ہونے تک تمام اقوام عالم کے لئے اسلامی تعلیمات پر مشتمل جلی^۱
حروف میں لکھی ہوئی سرخی بن گئی ہے۔

سید الشہداء علیہ السلام نے صدائے حق اس لئے بلند کی تھی کہ یزید نے اسلام کی صورت ہی
مسخ کر دینا چاہا تھا۔ سید الشہداء نے دین میں ان اسلام کی دادو فریاد سنی، سید الشہداء نے اسلام کو ظلم
و قسم سے نجات دلائی، سید الشہداء کا نوحہ اس امر کی طرف توجہ دلاتا ہے کہ ان کے مکتب فکر کو زندہ رکھا
جائے اور جو لوگ یہ کہتے ہیں کہ آپ کا نوحہ نہ پڑھا جائے وہ سید الشہداء کے مکتب فکر سے بے بہرہ
ہیں۔ اور وہ اس حقیقت سے ناپلد ہیں کہ سید الشہداء کی یاد میں گریہ وزاری اور نوح خوانی نے ہی
آپ کے مکتب فکر کو اب تک زندہ رکھا ہے۔ امام حسینؑ نے اسلام کو فنا پذیر ہونے سے بچا لیا۔ کیا
جس شخص نے اسلام کو مٹنے اور بر باد ہونے سے بچایا ہوا اور خود میدان کر بلماں میں جا کر شہید ہوا ہو کیا
ہم اس کی عظیم قربانی کو یاد کر کے خاموش بیٹھ سکتے ہیں۔

اگر عاشورہ اور خاندانِ رسالتؐ کی قربانیاں نہ ہوتیں تو اس زمانے کے جا برو ظالم
فرمازو آنحضرت صلی اللہ علیہ وآلہ وسلم کی رسالت اور آپ کی جانکاہ زحمات کو نیست و نابود کر کے رکھ
دیتے، اگر عاشورہ نہ ہوتا تو دورِ جاہلیت کے سردارانِ قریش کی منطق کتاب و حج پر خط باطل ھٹکتی دیتی،
و حج کو شہید کر کے اور بت پرستی کے تاریک کے دور کی یاد کار یزید اپنی خام خیالی میں یہ امید لگانے بیٹھا تھا
کہ قتل و غارثگری کے ذریعہ فرزندان اسلام کی بنیادوں کو جڑ سے اکھاڑ چھکنے گا، اس کا خیال تھا کہ وہ
آشکار اطوار پر اس امر کا اعلان کر کے کہ لاخیر جا ول او حی تنزل... یعنی محمدؐ پر نہ کوئی فرشتہ نازل
ہوا تھا اور نہ کوئی وحی آئی تھی بلکہ یہ تو بی ہاشم نے حکومت کرنے کا ڈھونگ رچایا تھا) حکومت الہی کا قلع
قمع کر دے گا۔ اگر وہ اپنے ارادوں میں کامیاب ہو جاتا تو نہیں معلوم کہ قرآن اور اسلام پر کیا

گذرتی۔ لیکن اللہ تعالیٰ کی مرضی یہ تھی اور اب بھی ہے کہ وہ اسلام کو فنا پذیر نہ ہوئے دے اور ہدایت افروز قرآن مجید کو ہمیشہ کے لئے محفوظ رکھے اس کی بھی رضا تھی کہ صاحب وحی کے فرزندان عزیز کو شہید کر کے ان کے خون اطہر سے اس دین کی حفاظت و حمایت کرے اور اس پر ذرا بھی دنیا کے مصائب و آلام کی آجخ نہ آنے دے۔ چنانچہ اس نے حسینؑ ابن علیؑ کو جن میں پیغمبر اکرام کے تمام اوصاف موجود تھے جو ولایت حق کی صحیح یادگار تھے اس کام کے لئے مقرر کیا کہ اپنے عزیزوں کی جان نثار کر دیں تاکہ تاریخ کے ہر دور میں یہ خون پاک جوش مارتا رہے اور اس دین حق کی آبیاری کرتا رہے اور اس پیغام کی جو اس نے وحی کے ذریعے صادر فرمایا تھا۔ خون شہداء کے ذریعہ پاسبانی کرتا رہے۔

عبادت و خوسازی

رسولؐ مقبول کی حدیث ہے کہ رمضان المبارک کے مہینے میں خداوند عالم نے لوگوں کو الہی ضیافت میں شرکت کے لئے مدعو کیا ہے، پس اس مہینے میں اپنے پروردگار کے مہمان تمام مومین کو چاہئے کہ وہ اپنے میزبان سے بخوبی واقف ہوں، اس کی قدر و منزلت کی معرفت رکھتے ہوں ہو، دعوت کے آداب و رسوم سے باخبر ہو اور ایسا کوئی غیر اخلاقی عمل انجام نہ دیں جس سے میزبان کی دل شکنی کا امکان ہو، مختصر یہ کہ خداوند عالم کے مہمان کو عظمت خداوندی کی مکمل معرفت رکھنی چاہئے۔

آپ لوگ رمضان المبارک کے تین دنوں میں اپنی زبان، اپنی آنکھ، اپنے کان اور اپنے بدن کے تمام اعضاء جوارح پر کڑی نگاہ رکھنے کا فیصلہ کر لیجئے اور ہمیشہ اس بات کا خیال رکھئے کہ آپ جو کام انجام دینا چاہئے ہیں، آپ اپنی زبان سے جو بات کہنا چاہئے ہیں اور اپنے کان سے جو بات سننا چاہئے ہیں اس کے بارے میں شریعت کا حکم کیا ہے؟

اگر ماہ رمضان المبارک کے اختتام پر آپ کے اعمال و کردار میں کوئی تبدیلی پیدا نہیں ہوئی اور رمضان سے قبل تمہاری جوراہ روشنی کی اس میں کوئی فرق نہیں پیدا ہوا تو اس سے یہ بات ظاہر ہو جاتی ہے کہ آپ سے جس روزے کا مطالبہ کیا گیا ہے وہ حقیقی طور پر انجام نہیں پایا اور آپ نے عام اور حیوانی روز رکھا ہے۔

امام خمینی اور مدعیان حقوق بشر

ہماری گذشتہ حالیہ اور آئندہ مشکلات اور پریشانیوں کا سبب وہ سرباہان مملکت ہیں جنہوں نے

انسانی حقوق کی حمایت کے سلسلہ میں جاری کئے جانے والے بیان پر اپنے دستخط کئے ہیں ہر دور میں یہی دیکھا گیا ہے کہ حقوق بشر کی نگہبانی کا دعویٰ کرنے والوں نے ہی ملت ایران پر رضا خاں اور اس کے باپ کو مسلط کیا تھا، اور انہوں نے ایران پر کیسے کیسے وحشیانہ مظالم کئے؟ پس انسانی حقوق کی نگہبانی کے دعویدار ہمارے سامنے ظلم و بربریت کا تخفہ پیش کرتے ہیں۔

یہ لوگ انسانی حقوق کے تحفظ کی بات کرتے ہیں اور ہمیشہ انسانی حقوق کے خلاف عمل کرتے ہیں لیکن اسلام انسانی حقوق کے خلاف عمل کرتے ہیں لیکن اسلام انسانی حقوق کا احترام کرتا ہے اور اس پر عمل بھی کرتا ہے۔